

جو بے پروائی کرتا ہے۔ (۵)	أَمَّا مَنِ اسْتَفْتَى ۞
اس کی طرف تو توپوری توجہ کرتا ہے۔ (۶)	فَأَنبَتَ لَهُ تَصَدَى ۞
حالانکہ اس کے نہ سنورنے سے تجھ پر کوئی الزام نہیں۔ (۷)	وَمَا عَلَيْكَ أَلَّا يَزُولِي ۞
اور جو شخص تیرے پاس دوڑتا ہوا آتا ہے۔ (۸)	وَأَمَّا مَنْ جَاءَكَ يَسْعَى ۞
اور وہ ڈر (بھی) رہا ہے۔ (۹)	وَهُوَ يَخْشَى ۞
تو اس سے تو بے رخی برتا ہے۔ (۱۰)	فَأَنبَتَ عَنْهُ تَالِغَى ۞
یہ ٹھیک نہیں (۴) قرآن تو نصیحت (کی چیز) ہے۔ (۱۱)	كَلَّا إِنَّمَا تَدْكُرُ ۞
جو چاہے اس سے نصیحت لے۔ (۱۲)	فَمَنْ شَاءَ ذَكُرْهُ ۞
(یہ تو) پر عظمت صحیفوں میں (ہے)۔ (۱۳)	فِي صُحُفٍ مُّكَرَّمَةٍ ۞

(۱) ایمان سے اور اس علم سے جو تیرے پاس اللہ کی طرف سے آیا ہے۔ یاد و سرا ترجمہ ہے جو صاحب ثروت و غنا ہے۔
 (۲) اس میں آپ ﷺ کو مزید توجہ دلائی گئی ہے کہ مخلصین کو چھوڑ کر معرینین کی طرف توجہ مبذول رکھنا صحیح بات نہیں ہے۔
 (۳) کیوں کہ تیرا کام تو صرف تبلیغ ہے۔ اس لیے اس قسم کے کفار کے پیچھے پڑنے کی ضرورت نہیں ہے۔
 (۴) اس بات کا مطالب بن کر کہ تو خیر کی طرف اس کی رہنمائی کرے اور اسے وعظ و نصیحت سے نوازے۔
 (۵) یعنی اللہ کا خوف بھی اس کے دل میں ہے، جس کی وجہ سے یہ امید ہے کہ تیری باتیں اس کے لیے مفید ہوں گی اور وہ ان کو اپنائے گا اور ان پر عمل کرے گا۔

(۶) یعنی ایسے لوگوں کی تو قدر افزائی کی ضرورت ہے نہ کہ ان سے بے رخی برتنے کی۔ ان آیات سے یہ بات معلوم ہوئی کہ دعوت و تبلیغ میں کسی کو خاص نہیں کرنا چاہیے بلکہ اصحاب حیثیت اور بے حیثیت، امیر اور غریب، آقا و غلام، مرد اور عورت، چھوٹے اور بڑے سب کو یکساں حیثیت دی جائے اور سب کو مشترکہ خطاب کیا جائے، اللہ تعالیٰ جس کو چاہے گا اپنی حکمت بالغہ کے تحت ہدایت سے نواز دے گا۔ (ابن کثیر)

(۷) یعنی غریب سے یہ اعراض اور اصحاب حیثیت کی طرف خصوصی توجہ، یہ ٹھیک نہیں۔ مطلب ہے کہ، آئندہ اس کا اعادہ نہ ہو۔

(۸) یعنی جو اس میں رغبت کرے، وہ اس سے نصیحت حاصل کرے، اسے یاد کرے اور اس کے موجبات پر عمل کرے۔ اور جو اس سے اعراض کرے اور بے رخی برتے، جیسے اشراف قریش نے کیا، تو ان کی نگر کرنے کی ضرورت نہیں ہے۔

(۹) یعنی لوح محفوظ میں، کیوں کہ وہیں سے یہ قرآن اترتا ہے۔ یا مطلب ہے کہ یہ صحیفے اللہ کے ہاں بڑے محترم ہیں کیوں کہ وہ علم و حکمت سے پر ہیں۔

جو بلند و بالا اور پاک صاف ہیں۔ ^(۱) (۱۳)	مَرْفُوعَةٌ مُطَهَّرَةٌ ۞
ایسے لکھنے والوں کے ہاتھوں میں ہے۔ ^(۲) (۱۵)	يَأْتِي سَفَرَةً ۞
جو بزرگ اور پاکباز ہیں۔ ^(۳) (۱۶)	كِرَامٍ بَرَرَةٍ ۞
اللہ کی مار انسان پر کیسا ناشکرا ہے۔ ^(۴) (۱۷)	فُقِيلَ الْإِنْسَانَ مَا أُكْفَرَهُ ۞
اسے اللہ نے کس چیز سے پیدا کیا۔ (۱۸)	مِنْ آتَى شَيْءٍ خَلَقَهُ ۞
(اسے) ایک نطفہ سے، ^(۵) پھر اندازہ پر رکھا اس کو۔ ^(۶) (۱۹)	مِنْ نُطْفَةٍ خَلَقَهُ فَقَدَرَهُ ۞
پھر اس کے لیے راستہ آسان کیا۔ ^(۷) (۲۰)	ثُمَّ السَّبِيلَ يَسَّرَهُ ۞
پھر اسے موت دی اور پھر قبر میں دفن کیا۔ ^(۸) (۲۱)	ثُمَّ أَمَاتَهُ فَأَقْبَرَهُ ۞

(۱) مَرْفُوعَةٌ اللہ کے ہاں رفیع القدر ہیں، یا شہادت اور تقاض سے بلند ہیں۔ مُطَهَّرَةٌ، وہ بالکل پاک ہیں کیوں کہ انہیں پاک لوگوں (فرشتوں) کے سوا کوئی چھوٹا ہی نہیں ہے۔ یا کمی بیشی سے پاک ہے۔

(۲) سَفَرَةٌ، مسافر کی جمع ہے، یہ سفارت سے ہے۔ مراد یہاں وہ فرشتے ہیں جو اللہ کی وحی اس کے رسولوں تک پہنچاتے ہیں۔ یعنی اللہ اور اس کے رسول کے درمیان سفارت کا کام کرتے ہیں۔ یہ قرآن ایسے سفیروں کے ہاتھوں میں ہے جو اسے لوح محفوظ سے نقل کرتے ہیں۔

(۳) یعنی خلق کے اعتبار سے وہ کریم یعنی شریف اور بزرگ ہیں اور افعال کے اعتبار سے وہ نیکو کار اور پاکباز ہیں۔ یہاں سے یہ بات معلوم ہوئی کہ حامل قرآن (حافظ اور عالم) کو بھی اخلاق و کردار اور افعال و اطوار میں کِرَامٍ بَرَرَةٍ کا مصداق ہونا چاہیے۔ (ابن کثیر) حدیث میں بھی سَفَرَةٌ کا لفظ فرشتوں کے لیے استعمال ہوا ہے۔ نبی صلی اللہ علیہ وسلم نے فرمایا ”جو قرآن پڑھتا ہے اور وہ اس کا ماہر ہے، وہ السَّفَرَةُ الْكِرَامُ الْبَرَرَةُ (فرشتوں) کے ساتھ ہو گا اور جو قرآن پڑھتا ہے، لیکن مشقت کے ساتھ۔ (یعنی ماہرین کی طرح سہولت اور روانی سے نہیں پڑھتا) اس کے لیے دو گنا اجر ہے۔

(صحیح بخاری، تفسیر سورۃ عبس مسلم، کتاب الصلوٰۃ، باب فضل الماہر بالقرآن.....)

(۴) اس سے وہ انسان مراد ہے جو بغیر کسی سند اور دلیل کے قیامت کی تکذیب کرتا ہے، فُقِيلَ یعنی لُغْنِ اور مَا أُكْفَرَهُ! فعل تجب ہے، کس قدر ناشکرا ہے۔ آگے اس انسان کفور کو غور و فکر کی دعوت دی جا رہی ہے کہ شاید وہ اپنے کفر سے باز آجائے۔

(۵) یعنی جس کی پیدائش ایسے حقیر قطرہ آب سے ہوئی ہے، کیا اسے تکبر زیب دیتا ہے؟

(۶) اس کا مطلب ہے کہ اسکے مصالح نفس اسے میا کیے، اسکو دو ہاتھ دو پیر اور دو آنکھیں اور دیگر آلات و خواص عطا کیے۔

(۷) یعنی خیر اور شر کے راستے اس کے لیے واضح کر دیئے۔ بعض کہتے ہیں اس سے مراد ماں کے پیٹ سے نکلنے کے راستہ ہے۔ لیکن پہلا مفہوم زیادہ صحیح ہے۔

(۸) یعنی موت کے بعد، اسے قبر میں دفنانے کا حکم دیا تاکہ اس کا احترام برقرار رہے ورنہ درندے اور پرندے اس کی

پھر جب چاہے گا سے زندہ کر دے گا۔ (۲۲)
 ہرگز نہیں،^(۱) اس نے اب تک اللہ کے حکم کی بجا آوری
 نہیں کی۔ (۲۳)
 انسان کو چاہیے کہ اپنے کھانے کو دیکھے۔^(۲) (۲۴)
 کہ ہم نے خوب پانی برسایا۔ (۲۵)
 پھر پھاڑ زمین کو اچھی طرح۔ (۲۶)
 پھر اس میں سے اناج اگائے۔ (۲۷)
 اور انگور اور ترکاری۔ (۲۸)
 اور زیتون اور کھجور۔ (۲۹)
 اور گنجان باغات۔ (۳۰)
 اور میوہ اور (گھاس) چارہ (بھی اگایا)۔^(۳) (۳۱)
 تمہارے استعمال و فائدہ کے لیے اور تمہارے چوپایوں
 کے لیے۔ (۳۲)
 پس جب کہ کان بہرے کر دینے والی (قیامت) آجائے
 گی۔^(۴) (۳۳)
 اس دن آدمی اپنے بھائی سے۔ (۳۴)
 اور اپنی ماں اور اپنے باپ سے۔ (۳۵)
 اور اپنی بیوی اور اپنی اولاد سے بھاگے گا۔ (۳۶)
 ان میں سے ہر ایک کو اس دن ایسی فکر (دامن گیر) ہوگی
 جو اس کے لیے کافی ہوگی۔^(۵) (۳۷)

ثُمَّ إِذَا شَاءَ أَنشَرَهُ ﴿٢٢﴾
 كَلَّا لَمَّا يُفْضِ مَآمِرَهُ ﴿٢٣﴾
 فَلْيَنْظُرِ الْإِنْسَانُ إِلَى طَعَامِهِ ﴿٢٤﴾
 أَكَا صَبَّ الْمَاءُ صَبًّا ﴿٢٥﴾
 ثُمَّ شَقَقْنَا الْأَرْضَ شَقًّا ﴿٢٦﴾
 فَأَنْبَتْنَا فِيهَا حَبًّا ﴿٢٧﴾
 وَعُنبًا وَزُتُونًا ﴿٢٨﴾
 وَزَيْتُونًا وَنَخْلًا ﴿٢٩﴾
 وَحَدَائِقَ غُلَبًا ﴿٣٠﴾
 وَقَالِهَةً وَأَبَاةً ﴿٣١﴾
 مَنَآعًا لَكُمْ وَلِأَنْعَامِكُمْ ﴿٣٢﴾
 فَإِذَا جَاءَتِ الصَّاعِقَةُ ﴿٣٣﴾
 يَوْمَ يَفِرُّ الْمَرْءُ مِنْ أَخِيهِ ﴿٣٤﴾
 وَأُوَلِّهِ وَأُوبِيهِ ﴿٣٥﴾
 وَصَاحِبَتِهِ وَبَيْنِيهِ ﴿٣٦﴾
 لِكُلِّ امْرِئٍ مِنْهُمْ يَوْمَئِذٍ شَأْنٌ يُغْنِيهِ ﴿٣٧﴾

لاش کو کوچ کوچ کر کھاتے جس سے اس کی بے حرمتی ہوتی۔

(۱) یعنی معاملہ اس طرح نہیں ہے، جس طرح یہ کافر کہتا ہے۔

(۲) کہ اسے اللہ نے کس طرح پیدا کیا، جو اس کی زندگی کا سبب ہے اور کس طرح اس کے لیے اسباب معاش مہیا کئے
 تاکہ وہ ان کے ذریعے سعادت اخروی حاصل کر سکے۔

(۳) آباً، وہ گھاس چارہ جو خود رو ہو اور جسے جانور کھاتے ہیں۔


(۴) قیامت کو صَاحِقَةٌ (بہرا کر دینے والی) اس لیے کہا کہ وہ ایک نہایت سخت چیخ کے ساتھ واقع ہوگی جو کانوں کو بہرا کر دے گی۔

(۵) یا اپنے اقربا اور احباب سے بے نیاز اور بے پروا کر دے گا۔ حدیث میں آتا ہے۔ نبی ﷺ نے فرمایا کہ سب لوگ میدان

اس دن بہت سے چہرے روشن ہوں گے۔ (۳۸)
 (جو) ہنستے ہوئے اور ہشاش بشاش ہوں گے۔ (۳۹)^(۱)
 اور بہت سے چہرے اس دن غبار آلود ہوں گے۔ (۴۰)
 جن پر سیاہی چڑھی ہوئی ہوگی۔ (۴۱)^(۲)
 وہ یہی کافرید کردار لوگ ہوں گے۔ (۴۲)^(۳)

وَوُجُوهُ يُومِئِدُ مَسْفِرًا ۙ ﴿۳۸﴾
 صَاحِكَةً مُتَبَشِّرًا ۙ ﴿۳۹﴾
 وَوُجُوهُ يُومِئِدُ عَلَيْهَا غُبْرًا ۙ ﴿۴۰﴾
 تَرَهَقَهَا ظِلًّا ۙ ﴿۴۱﴾
 اُولَٰئِكَ هُمُ الْكَافِرَةُ الْفَجْرَةُ ۙ ﴿۴۲﴾

سورہ تکویر کی ہے اور اس میں انتیس آیتیں ہیں۔



شروع کرتا ہوں اللہ تعالیٰ کے نام سے جو بڑا مہربان
 نہایت رحم والا ہے۔
 جب سورج لپیٹ لیا جائے گا۔ (۱)^(۴)

بِسْمِ اللّٰهِ الرَّحْمٰنِ الرَّحِیْمِ ۝

اِذَا الشَّمْسُ كُوِّرَتْ ۙ ﴿۱﴾

محشر میں ننگے بدن، ننگے پیر، پیدل اور غیر محنتوں ہوں گے۔ حضرت عائشہ رضی اللہ عنہا نے پوچھا، اس طرح شرم گاہوں پر نظر نہیں پڑے گی؟ آپ صلی اللہ علیہ وسلم نے اس کے جواب میں یہی آیت تلاوت فرمائی۔ یعنی ﴿لِجَلِّ امْرِئِيْنَ مِنْهُمْ﴾ ﴿الترمذی تفسیر سورۃ عبس النسانی، کتاب الجنائز، باب البعث﴾ اس کی وجہ بعض کے نزدیک یہ ہے کہ انسان اپنے گھر والوں سے اس لیے بھاگے گا تاکہ وہ اس کی وہ تکلیف اور شدت نہ دیکھیں جس میں وہ مبتلا ہو گا۔ بعض کہتے ہیں اس لیے کہ انہیں علم ہو گا کہ وہ کسی کو فائدہ نہیں پہنچا سکتے اور ان کے کچھ کام نہیں آسکتے۔ (فتح القدیر)

(۱) یہ اہل ایمان کے چہرے ہوں گے، جنہیں ان کے اعمال نامے ان کے دائیں ہاتھ میں ملیں گے جس سے انہیں اپنی اخروی سعادت و کامیابی کا یقین ہو جائے گا، جس سے ان کے چہرے خوشی سے تہمتارہے ہوں گے۔

(۲) یعنی زلت اور معاینہ عذاب سے ان کے چہرے غبار آلود، کدورت زدہ اور سیاہ ہوں گے، جیسے محزون اور نہایت غمگین آدمی کا چہرہ ہوتا ہے۔

(۳) یعنی اللہ کا رسولوں کا اور قیامت کا انکار کرنے والے بھی تھے اور بد کردار و بد اطوار بھی۔ اللّٰهُمَّ لَا تَجْعَلْنَا مِنْهُمْ۔

☆ اس سورت میں بطور خاص قیامت کی منظر کشی کی گئی ہے۔ اسی لیے رسول اللہ صلی اللہ علیہ وسلم کا فرمان ہے ”جس کو یہ بات پسند ہے کہ وہ قیامت کو اس طرح دیکھے، جیسے آنکھ سے دیکھنا ہوتا ہے تو اسے چاہیے کہ وہ ﴿اِذَا الشَّمْسُ كُوِّرَتْ﴾ اِذَا السَّمَاءُ انْفَطَرَتْ اور اِذَا السَّمَاءُ انْفَطَرَتْ ﴿غور اور توجہ سے﴾ پڑھے۔ (الترمذی، تفسیر سورۃ التکویر،

مسند أحمد ۲/۳۶۲۷-۱۰۰۰ ذکرہ الألبانی فی الصحیحہ، نمبر ۱۰۸۱، ج ۳)

(۴) یعنی جس طرح سر پہ عمامہ لپیٹا جاتا ہے، اس طرح سورج کے وجود کو لپیٹ کر پھینک دیا جائے گا۔ جس سے اس کی

اور جب ستارے بے نور ہو جائیں گے۔ (۲) ^(۱)	وَلَاذَ الْجِبَالِ سُبُوتٌ ﴿۶﴾
اور جب پہاڑ چلائے جائیں گے۔ (۳) ^(۲)	وَلَاذَ الْعِشَارِ عُطُلَاتٌ ﴿۷﴾
اور جب دس ماہ کی حاملہ اونٹنیاں چھوڑ دی جائیں۔ (۴) ^(۳)	وَلَاذَ الْوُحُوشِ جُحُوتٌ ﴿۸﴾
اور جب وحشی جانور اکٹھے کیے جائیں گے۔ (۵) ^(۴)	وَلَاذَ الْبِحَارِ سَیْفَرَةٌ ﴿۹﴾
اور جب سمندر بھڑکائے جائیں گے۔ (۶) ^(۵)	وَلَاذَ الْغُفُوسِ زُجُجَتْ ﴿۱۰﴾
اور جب جانیں (جسوں سے) ملادی جائیں گی۔ (۷) ^(۶)	وَلَاذَ الْمَوَدَّةِ صُيُتَتْ ﴿۱۱﴾
اور جب زندہ گاڑی ہوئی لڑکی سے سوال کیا جائے گا۔ (۸)	يَأْتِي ذَيْبٌ قُتِلَتْ ﴿۱۲﴾
کہ کس گناہ کی وجہ سے وہ قتل کی گئی؟ (۹) ^(۷)	وَلَاذَ الضُّحَفِ فُتِّرَتْ ﴿۱۳﴾
اور جب نامہ اعمال کھول دیئے جائیں گے۔ (۱۰) ^(۸)	

روشنی از خود ختم ہو جائے گی۔ حدیث میں ہے الشمس والقمر مکوران يوم القيامة (صحیح بخاری، بدء الخلق، باب صفة الشمس والقمر بحسبان) ”قیامت والے دن چاند اور سورج لپیٹ دیئے جائیں گے۔“ بعض روایات سے معلوم ہوتا ہے کہ لپیٹ کر ان دونوں کو جہنم میں پھینک دیا جائے گا تاکہ مشرکین مزید ذلیل و خوار ہوں جو ان کی عبادت کرتے تھے۔ (فتح الباری، باب مذکور)

(۱) دوسرا ترجمہ ہے جھڑکر گر جائیں گے یعنی آسمان پر ان کا وجود ہی نہیں رہے گا۔

(۲) یعنی انہیں زمین سے اکھڑ کر ہواؤں میں چلا دیا جائے گا اور وہ دھنی ہوئی روٹی کی طرح اڑیں گے۔

(۳) عِشَارٌ، عَشْرَاءُ کی جمع ہے، حمل والیاں یعنی گابھن اونٹنیاں، گابھن اونٹنیاں، جب ان کا حمل دس مہینوں کا ہو جاتا تو عربوں میں یہ بہت نفیس اور قیمتی سمجھی جاتی تھیں۔ جب قیامت برپا ہوگی تو ایسا ہولناک منظر ہو گا کہ اگر کسی کے پاس اس قسم کی قیمتی اونٹنی بھی ہوں گی تو وہ ان کی بھی پروا نہیں کرے گا۔

(۴) یعنی انہیں بھی قیامت والے دن جمع کیا جائے گا۔

(۵) یعنی ان میں اللہ کے حکم سے آگ بھڑک اٹھے گی۔

(۶) اس کے کئی مفہوم بیان کئے گئے ہیں۔ زیادہ قرین قیاس یہ معلوم ہوتا ہے کہ ہر انسان کو اس کے ہم مذہب و ہم مشرب کے ساتھ ملا دیا جائے گا۔ مومن کو مومنوں کے ساتھ اور بد کو بدوں کے ساتھ، یہودی کو یہودیوں کے ساتھ اور عیسائی کو عیسائیوں کے ساتھ۔ وَعَلَىٰ هَذَا الْقِيَاسِ .

(۷) اس طرح دراصل قاتل کو سرزنش کی جائے گی کیونکہ اصل مجرم تو وہی ہو گا نہ کہ موعودہ، جس سے بظاہر سوال ہو گا۔

(۸) موت کے وقت یہ صحیفہ لپیٹ دیئے جاتے ہیں، پھر قیامت والے دن حساب کے لیے کھول دیئے جائیں گے، جنہیں

اور جب آسمان کی کھال اتار لی جائے گی۔ (۱۱)	وَاِذَا السَّمَاءُ كُشِطَتْ ﴿۱۱﴾
اور جب جنم بھڑکائی جائے گی۔ (۱۲)	وَاِذَا الْبِحِيمُ سُعِرَتْ ﴿۱۲﴾
اور جب جنت نزدیک کر دی جائے گی۔ (۱۳)	وَاِذَا الْجَنَّةُ اُذْقِلَتْ ﴿۱۳﴾
تو اس دن ہر شخص جان لے گا جو کچھ لے کر آیا ہو گا۔ (۱۴)	عَلِمَتْ نَفْسٌ مَّا أَحْضَرَتْ ﴿۱۴﴾
میں قسم کھاتا ہوں پیچھے ہٹنے والے۔ (۱۵)	فَلَا اَقْسَمُ بِالنُّجُيٰسِ ﴿۱۵﴾
چلنے پھرنے والے چھپنے والے ستاروں کی۔ (۱۶)	اَلْجَوَارِ الْكُنٰسِ ﴿۱۶﴾
اور رات کی جب جانے لگے۔ (۱۷)	وَاللَّيْلِ اِذَا عَنَّسَ ﴿۱۷﴾
اور صبح کی جب چمکنے لگے۔ (۱۸)	وَالصُّبْحِ اِذَا تَنَفَّسَ ﴿۱۸﴾
یقیناً یہ ایک بزرگ رسول کا کہا ہوا ہے۔ (۱۹)	اِنَّهُ لَقَوْلُ رَسُولٍ كَرِيْمٍ ﴿۱۹﴾
جو قوت والا ہے، (۲۰) عرش والے (اللہ) کے نزدیک بلند مرتبہ ہے۔ (۲۰)	ذِي قُوَّةٍ عِنْدَ ذِي الْعَرْشِ مَكِيْمٍ ﴿۲۰﴾

ہر شخص دیکھ لے گا بلکہ ہاتھوں میں پکڑا دیئے جائیں گے۔

- (۱) یعنی وہ اس طرح ادھیڑ دیئے جائیں گے جس طرح چھت ادھیڑ دی جاتی ہے۔
- (۲) یہ جواب ہے یعنی جب مذکورہ امور ظہور پذیر ہوں گے، جن میں سے پہلے چھ امور کا تعلق دنیا سے ہے اور دوسرے چھ امور کا آخرت سے۔ اس وقت ہر ایک کے سامنے اس کی حقیقت آجائے گی۔
- (۳) اس سے مراد ستارے ہیں خُنُسٌ، خَنَّسٌ سے ہے جس کے معنی پیچھے ہٹنے کے ہیں۔ یہ ستارے دن کے وقت اپنے منظر سے پیچھے ہٹ جاتے ہیں اور نظر نہیں آتے۔ اور یہ زحل، مشتری، مریخ، زہرہ، عطارد ہیں، یہ خاص طور پر سورج کے رخ پر ہوتے ہیں بعض کہتے ہیں کہ سارے ہی ستارے مراد ہیں، کیوں کہ سب ہی اپنے غائب ہونے کی جگہ پر غائب ہو جاتے ہیں یا دن کو چھپے رہتے ہیں اَلْجَوَارِ چلنے والے، اَلْكُنُسِ چھپ جانے والے، جیسے ہرن اپنے مکان اور مسکن میں چھپ جاتا ہے۔
- (۴) عَنَّسَ 'اضداد میں سے ہے، یعنی آنے اور جانے دونوں معنوں میں اس کا استعمال ہوتا ہے، تاہم یہاں جانے کے معنی میں ہے۔

(۵) یعنی جب اس کا ظہور و طلوع ہو جائے، یا وہ پھٹ اور نکل آئے۔

(۶) اس لیے کہ وہ اسے اللہ کی طرف سے لے کر آیا ہے۔ مراد حضرت جبرائیل علیہ السلام ہیں۔

(۷) یعنی جو کام اس کے سپرد کیا جائے، اسے پوری قوت سے کرتا ہے۔

<p>(۱) جس کی (آسمانوں میں) اطاعت کی جاتی ہے امین^(۱) ہے۔ (۲۱) اور تمہارا ساتھی دیوانہ نہیں ہے۔^(۲) (۲۲) اس نے اس (فرشتے) کو آسمان کے کھلے کنارے پر دیکھا بھی ہے۔^(۳) (۲۳) اور یہ غیب کی باتوں کو بتلانے میں بخیل بھی نہیں۔^(۴) (۲۴) اور یہ قرآن شیطاں مردود کا کلام نہیں۔^(۵) (۲۵) پھر تم کہاں جا رہے ہو۔^(۶) (۲۶) یہ تو تمام جہان والوں کے لیے نصیحت نامہ ہے۔ (۲۷) (بالخصوص) اس کے لیے جو تم میں سے سیدھی راہ پر چلنا چاہے۔ (۲۸)</p>	<p>مُطَاعٍ كَمَا أَمِينٌ ﴿۲۱﴾ وَمَا صَاحِبُكُمْ بِمَجْنُونٍ ﴿۲۲﴾ وَلَقَدْ رَاَهُ بِالْأَفْقِ الْمِيمِينِ ﴿۲۳﴾ وَمَا هُوَ عَلَى الْغَيْبِ بِضَلِيلٍ ﴿۲۴﴾ وَمَا هُوَ بِقَوْلِ شَيْطَانٍ رَجِيعٍ ﴿۲۵﴾ فَأَيْنَ تَذْهَبُونَ ﴿۲۶﴾ إِنَّ هُوَ لَأَذْكُرُ لِّلْعَالَمِينَ ﴿۲۷﴾ لِمَنْ شَاءَ مِنْكُمْ أَن يَسْتَعِجَلَ ﴿۲۸﴾</p>
---	--

(۱) یعنی فرشتوں کے درمیان اس کی اطاعت کی جاتی ہے۔ وہ فرشتوں کا مرجع اور مطاع ہے نیز وحی کے سلسلے میں امین ہے۔
 (۲) یہ خطاب اہل مکہ سے ہے اور صاحب سے مراد رسول اللہ صلی اللہ علیہ وسلم ہیں۔ یعنی تم جو گمان رکھتے ہو کہ تمہارا ہم نسب اور ہم وطن ساتھی (محمد صلی اللہ علیہ وسلم) دیوانہ ہے۔ نعوذ باللہ۔ ایسا نہیں ہے؛ ذرا قرآن پڑھ کر تو دیکھو کہ کیا کوئی دیوانہ ایسے معارف و حقائق بیان کر سکتا ہے اور گزشتہ قوموں کے صحیح صحیح حالات بتلا سکتا ہے جو اس قرآن میں بیان کیے گئے ہیں۔

(۳) یہ پہلے گزر چکا ہے کہ رسول اللہ صلی اللہ علیہ وسلم نے حضرت جبرائیل علیہ السلام کو دو مرتبہ ان کی اصلی حالت میں دیکھا ہے، جن میں سے ایک کا یہاں ذکر ہے۔ یہ ابتدائے نبوت کا واقعہ ہے، اس وقت حضرت جبرائیل علیہ السلام کے چھ سو پرتھے؛ جنہوں نے آسمان کے کناروں کو بھردیا تھا۔ دو سری مرتبہ معراج کے موقع پر دیکھا۔ جیسا کہ سورہ نجم میں تفصیل گزر چکی ہے۔

(۴) یہ نبی صلی اللہ علیہ وسلم کی بابت وضاحت کی جا رہی ہے کہ آپ کو جن باتوں کی اطلاع دی جاتی ہے؛ جو احکام و فرائض آپ کو بتلائے جاتے ہیں؛ ان میں سے کوئی بات آپ اپنے پاس نہیں رکھتے بلکہ فریضہ رسالت کی ذمے داریوں کا احساس کرتے ہوئے ہر بات اور ہر حکم لوگوں تک پہنچا دیتے ہیں۔

(۵) جس طرح نجومیوں کے پاس شیطاں آتے ہیں اور آسمانوں کی بعض چوری چھپی باتیں ادھوری شکل میں انہیں بتلا دیتے ہیں۔ قرآن ایسا نہیں ہے۔

(۶) یعنی کیوں اس سے اعراض کرتے ہو؟ اور اس کی اطاعت نہیں کرتے؟

وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿۱۰﴾

اور تم بغیر پروردگار عالم کے چاہے کچھ نہیں چاہ سکتے۔ (۲۹) ^(۱)



بِسْمِ اللَّهِ الرَّحْمَنِ الرَّحِيمِ

إِذَا السَّمَاءُ انْفَطَرَتْ ﴿۱﴾

وَإِذَا الْكَوَاكِبُ انْتَبَرَتْ ﴿۲﴾

وَإِذَا الْبِحَارُ فُجِّرَتْ ﴿۳﴾

وَإِذَا الْقُبُورُ بُعْثِرَتْ ﴿۴﴾

عَلِمَتْ نَفْسٌ مَّا كَذَّبَتْ وَاعْتَرَتْ ﴿۵﴾

يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ ﴿۶﴾

سورۃ انفطار کی ہے اور اس میں انیس آیتیں ہیں۔

شروع کرتا ہوں اللہ تعالیٰ کے نام سے جو بڑا مہربان
نمائت رحم والا ہے۔

جب آسمان پھٹ جائے گا۔ (۱) ^(۲)

اور جب ستارے جھڑ جائیں گے۔ (۲)

اور جب سمندر بہہ نکلیں گے۔ (۳) ^(۳)

اور جب قبریں (شق کر کے) اکھاڑ دی جائیں گی۔ (۴) ^(۴)

(اس وقت) ہر شخص اپنے آگے بھیجے ہوئے اور پیچھے
چھوڑے ہوئے (یعنی اگلے پچھلے اعمال) کو معلوم کر لے
گا۔ (۵) ^(۵)

اے انسان! تجھے اپنے رب کریم سے کس چیز نے برکایا؟ (۶) ^(۶)

(۱) یعنی تمہاری چاہت، اللہ کی توفیق پر منحصر ہے، جب تک تمہاری چاہت کے ساتھ اللہ کی مشیت اور اس کی توفیق بھی شامل نہیں ہوگی، اس وقت تک تم سیدھا راستہ بھی اختیار نہیں کر سکتے۔ یہ وہی مضمون ہے جو ﴿إِنَّكَ لَا تَهْدِي مَنْ أَحْبَبْتَ﴾ (الفصص ۵۶) وغیرہ آیات میں بیان ہوا ہے۔

(۲) یعنی اللہ کے حکم اور اس کی بیعت سے پھٹ جائے گا اور فرشتے نیچے اتر آئیں گے۔

(۳) اور سب کا پانی ایک ہی سمندر میں جمع ہو جائے گا، پھر اللہ تعالیٰ پچھی ہوا بھیجے گا۔ جو اس میں آگ بھڑکا دے گی جس سے فلک شگاف شعلے بلند ہوں گے۔

(۴) یعنی قبروں سے مردے زندہ ہو کر باہر نکل آئیں گے۔ بُعْثِرَتْ 'اکھڑ دی جائیں گی' یا ان کی مٹی پلٹ دی جائے گی۔

(۵) یعنی جب مذکورہ امور واقع ہوں گے تو انسان کو اپنے تمام کیے دھرے کا علم ہو جائے گا، جو بھی اچھلایا برا عمل اس نے کیا ہو گا، وہ سامنے آجائے گا۔ پیچھے چھوڑے ہوئے عمل سے مراد اپنے پیچھے اپنے کردار و عمل کے اچھے یا برے نمونے ہیں جو دنیا میں وہ چھوڑ آیا اور لوگ ان نمونوں پر عمل کرتے ہیں۔ یہ نمونے اگر اچھے ہیں تو اس کے مرنے کے بعد ان نمونوں پر جو لوگ بھی عمل کریں گے، اس کا ثواب اسے بھی پہنچتا ہے گا اور اگر برے نمونے اپنے پیچھے چھوڑ گیا ہے تو جو بھی اسے اپنانے گا، ان کا گناہ بھی اس شخص کو پہنچتا ہے گا، جس کی مسامحی سے وہ برا طریقہ یا کام رائج ہوا۔

(۶) یعنی کس چیز نے تجھے دھوکے اور فریب میں مبتلا کر دیا کہ تو نے اس رب کے ساتھ کفر کیا، جس نے تجھ پر احسان کیا

الَّذِي خَلَقَكَ فَسَوِّدَكَ فَمَدَّكَ ۝

جس (رب نے) تجھے پیدا کیا،^(۱) پھر ٹھیک ٹھاک کیا،^(۲) پھر
(درست اور) برابر بنایا۔^(۳) (۷)

فِي آتِي صُورَةٍ مَّا شَاءَ رَكَّبَكَ ۝

جس صورت میں چاہا تجھے جوڑ دیا۔^(۴) (۸)

كَذَٰلِكَ نَتَلَوُّنَ بِالْأَلْبَانِ ۝

ہرگز نہیں بلکہ تم تو جزا و سزا کے دن کو جھٹلاتے
ہو۔^(۵) (۹)

وَأَنَّ عَلَيْكُمْ لِحُطْبَيْنِ ۝

یقیناً تم پر گنہگار عزت والے۔^(۱۰)

كِرَامًا كَتِيبِينَ ۝

لکھنے والے مقرر ہیں۔^(۱۱)

يَعْلَمُونَ مَا تَفْعَلُونَ ۝

جو کچھ تم کرتے ہو وہ جاننے ہیں۔^(۱۲) (۱۳)

إِنَّ الْأَبْرَارَ لَفِي نَعِيمٍ ۝

یقیناً نیک لوگ (جنت کے عیش و آرام اور) نعمتوں میں

اور تجھے وجود بخشا، تجھے عقل و فہم عطا کی اور اسباب حیات تیرے لیے مہیا کیے۔

(۱) یعنی حقیر لطف سے، جب کہ اس سے پہلے تیرا وجود نہیں تھا۔

(۲) یعنی تجھے ایک کامل انسان بنا دیا، تو سنا ہے، دیکھتا ہے اور عقل و فہم رکھتا ہے۔

(۳) تجھے معتدل، کھڑا اور حسن صورت والا بنایا، یا تیری دونوں آنکھوں، دونوں کانوں، دونوں ہاتھوں اور دونوں پیروں کو برابر برابر بنایا۔ اگر تیرے اعضاء میں یہ برابری اور مناسبت نہ ہوتی تو تیرے وجود میں حسن کے بجائے بے ذہب پن ہو جاتا۔ اسی تخلیق کو دوسرے مقام پر اَحْسَنَ تَقْوِيمٍ سے تعبیر فرمایا، ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾

(۴) اس کا ایک مفہوم تو یہ ہے کہ اللہ بچے کو جس کے چاہے مشابہ بنا دے۔ باپ کے، ماں کے یا ماموں اور چچا کے۔

دوسرا مطلب ہے کہ وہ جس شکل میں چاہے، ڈھال دے، حتیٰ کہ قبیح ترین جانور کی شکل میں بھی پیدا کر سکتا ہے لیکن یہ

اس کا لطف و کرم اور مہربانی ہے کہ وہ ایسا نہیں کرتا اور بہترین انسانی شکل میں ہی پیدا فرماتا ہے۔

(۵) كَلًّا، حَقًّا کے معنی میں بھی ہو سکتا ہے۔ اور کافروں کے اس طرز عمل کی نفی بھی جو اللہ کریم کی رافت و رحمت

سے دھوکے میں مبتلا ہونے پر مبنی ہے یعنی اس فریب نفس میں مبتلا ہونے کا کوئی جواز نہیں بلکہ اصل بات یہ ہے کہ

تمہارے دلوں میں اس بات پر یقین نہیں ہے کہ قیامت ہوگی اور وہاں جزا و سزا ہوگی۔

(۶) یعنی تم تو جزا و سزا کے منکر ہو، لیکن تمہیں معلوم ہونا چاہیے کہ تمہارا ہر قول اور ہر فعل نوٹ ہو رہا ہے۔ اللہ کی

طرف سے فرشتے تم پر بطور نگران مقرر ہیں جو تمہاری ہر اس بات کو جانتے ہیں جو تم کرتے ہو۔ یہ گویا انسانوں کو تنبیہ

ہے کہ ہر عمل اور بات سے پہلے سوچ لو کہ وہ غلط تو نہیں۔ یہ وہی بات ہے جو پہلے گزر چکی ہے۔ مثلاً ﴿عَنِ النَّبِيِّينَ وَرَبِّ

الْحَمَلِ قَبِيلًا * مَا يَلْفُظُونَ مِنْ قَوْلٍ إِلَّا لَدَيْ رَبِّهِمْ رَقِيبٌ﴾ (سورۃ ق، ۱۷ - ۱۸) یعنی ” ایک فرشتہ اس کے دائیں اور دوسرا

ہوں گے۔ (۱۳)

اور یقیناً بدکار لوگ دوزخ میں ہوں گے۔ (۱۴)

بدلے والے دن اس میں جائیں گے۔ (۱۵)

وہ اس سے کبھی غائب نہ ہونے پائیں گے۔ (۱۶)

تجھے کچھ خبر بھی ہے کہ بدلے کا دن کیا ہے۔ (۱۷)

میں پھر (کتا ہوں کہ) تجھے کیا معلوم کہ جزا (اور سزا) کا

دن کیا ہے۔ (۱۸)

(وہ ہے) جس دن کوئی شخص کسی شخص کے لیے کسی چیز کا

مختار نہ ہو گا، اور (تمام تر) احکام اس روز اللہ کے ہی

ہوں گے۔ (۱۹)

وَأِنَّ الْفُجَّارَ لَكَيْفٍ جَحِيمٍ ﴿۱۳﴾

يَصْلَوْنَهَا يَوْمَ الدِّينِ ﴿۱۴﴾

وَمَا هُمْ عَنْهَا بِغَائِبِينَ ﴿۱۵﴾

وَمَا أَدْرَاكَ مَا يَوْمُ الدِّينِ ﴿۱۶﴾

كُلَّمَا أَدْرَاكَ مَا يَوْمُ الدِّينِ ﴿۱۷﴾

يَوْمَ لَا تَمْلِكُ نَفْسٌ لِنَفْسٍ شَيْئًا وَالْأَمْرُ

يَوْمَ مَبِينٌ لِلَّهِ ﴿۱۸﴾

اس کے بائیں جانب بیٹھا ہوا ہے، انسان جو بولتا ہے، اس کے پاس نگران، تیار اور حاضر ہے، یعنی لکھنے کے لیے۔ کہتے ہیں ایک فرشتہ نیکی اور دوسرا بدی لکھتا ہے۔ اور احادیث و آثار سے معلوم ہوتا ہے کہ دن کے دو فرشتے الگ اور رات کے دو فرشتے الگ ہیں۔ آگے نیکیوں اور بدوں، دونوں کا ذکر کیا جا رہا ہے۔

(۱) جس طرح دوسرے مقام پر فرمایا، ﴿فَرِيقٌ فِي الْجَنَّةِ وَفَرِيقٌ فِي النَّارِ﴾ (الشوریٰ: ۷)

(۲) یعنی جس جزا و سزا کے دن کا وہ انکار کرتے تھے اسی دن جہنم میں اپنے اعمال کی پاداش میں داخل ہوں گے۔

(۳) یعنی کبھی اس سے جدا نہیں ہوں گے اور اس سے غائب نہیں ہوں گے۔ بلکہ ہمیشہ اسی میں رہیں گے۔

(۴) تکرار، اس کی عظمت و ضخامت اور اس دن کی ہولناکیوں کی وضاحت کے لیے ہے۔

(۵) یعنی دنیا میں تو اللہ نے عارضی طور پر، آزمانے کے لیے، انسانوں کو کم و بیش کے کچھ فرق کے ساتھ اختیارات دے رکھے ہیں۔ لیکن قیامت والے دن تمام اختیارات کلیتاً صرف اور صرف اللہ کے پاس ہوں گے۔ جیسے فرمایا ﴿لِلَّهِ

الْمُلْكُ الْيَوْمَ لِلَّهِ الْوَاحِدِ الْقَهَّارِ﴾ (سورہ مؤمن، ۱۶) چنانچہ نبی صلی اللہ علیہ وسلم نے اپنی پھوپھی حضرت صفیہ

رضی اللہ عنہا اور اپنی صاحبزادی حضرت فاطمہ رضی اللہ عنہا کو فرمایا تھا، «لَا أَمْلِكُ لَكُمْ مِنْ اللَّهِ شَيْئًا» (صحیح مسلم، کتاب

الإيمان، اور بنی ہاشم اور بنی عبدالمطلب کو بھی متنبہ فرمایا، «أَنْتُمْ ذُو أَنْفُسِكُمْ مِنَ النَّارِ، وَاللَّهُ! لَا أَمْلِكُ لَكُمْ مِنْ

اللَّهِ شَيْئًا» (مسلم، کتاب مذکور، بخاری، سورہ الشعراء)